



ਪੀਸ਼ੀ ਤੂਫਾਨ ਵਿੱਚ ਫਸਿਆ

ਮਾਲਾ ਕੁਮਾਰ ਅਤੇ ਮਨੀਸ਼ਾ ਚੌਧਰੀ ਦੁਆਰਾ

ਪੀਸ਼ੀ ਉਦਾਸ ਅਤੇ ਇਕੱਲਾ ਮਹਿਸੂਸ ਕਰ ਰਿਹਾ ਸੀ। ਇੱਕ ਹੀ ਦਿਨ ਪਹਿਲਾਂ ਉਹ ‘ਮੈਂਟਾ ਰੇਜ਼’ ਦੇ ਸਮੂਹ ਦਾ ਹਿੱਸਾ ਸੀ। ਉਹ ਅੰਡੇਮਾਨ ਅਤੇ ਨਿਕੋਬਾਰ ਟਾਪੂਆਂ ਦੇ ਤੱਟ ਤੋਂ ਬਹੁਤ ਦੂਰ, ਬਹੁਤ ਸਾਰੀਆਂ ਮੱਛੀਆਂ ਖਾ ਰਹੇ ਸਨ।

ਕਿਵੇਂ ਉਹਨਾਂ ਨੇ ਸੁੰਦਰ ਹਿੰਦ ਮਹਾਂਸਾਗਰ ਦੇ ਪਾਣੀ ਦੇ ਅੰਦਰ ਅਤੇ ਬਾਹਰ ਛਾਲਾਂ ਮਾਰੀਆਂ! ਜਦੋਂ ਅੱਗੇ ਇੱਕ ਜਹਾਜ਼ ਵੇਖਿਆ ਤਾਂ ਪੀਸ਼ੀ ਨੇ ਪਾਣੀ ਵਿੱਚ ਇੱਕ ਵੱਡਾ ਗੋਤਾ ਲਗਾਇਆ। ਉਸ ਦੇ ਦੇਸਤ ਖਿੰਡ ਗਏ।

ਪੀਸ਼ੀ ਨੇ ਆਪਣੇ ਵੱਡੇ ਪਰਦੇ ਜਿਹੇ ਖੰਭ ਫੜਫੜਾਏ ਅਤੇ ਸੁਰੱਖਿਅਤ ਥਾਂ ਵੱਲ ਤੈਰਨ ਦੀ ਕੋਸ਼ਿਸ਼ ਕੀਤੀ। ਜ਼ੋਰ ਨਾਲ ਬਿਜਲੀ ਕੜਕੀ ਅਤੇ ਇਸ ਤੋਂ ਬਾਅਦ ਗਰਜਣ ਦੀ ਅਵਾਜ਼ ਸੁਣਾਈ ਦਿੱਤੀ। ਪੀਸ਼ੀ ਰਸਤਾ ਭਟਕ ਗਿਆ ਸੀ।

ਉਸ ਲਈ ਸਮੁੰਦਰ ਵਿੱਚ ਹਨੇਰਾ ਹੋ ਗਿਆ ਸੀ। ਇੱਕ ਵੱਡੀ ਲਹਿਰ ਉੱਪਰ ਉੱਠੀ ਅਤੇ ਉਸ ਨੂੰ ਸਿੱਧਾ ਜਹਾਜ਼ ਦੇ ਹੇਠਾਂ ਧੱਕ ਦਿੱਤਾ। ਆਹ! ਉਸ ਦੇ ਪੇਟ ਉੱਤੇ ਕੱਟ ਲੱਗ ਗਿਆ!

ਉਹ ਜਾਣਦਾ ਸੀ ਕਿ ਉਸ ਨੇ ਕੀ ਕਰਨਾ ਸੀ। ਉਸ ਨੇ ਆਪਣੇ ਦੇਸਤ ਲੱਭਣੇ ਸਨ। ਪਰ ਪਹਿਲਾਂ ਉਸਨੂੰ ਆਪਣੇ ਜ਼ਖਮ ਦਾ ਇਲਾਜ ਕਰਨ ਦੀ ਲੋੜ ਸੀ। ਉਹ ਤੈਰਨ ਲੱਗਿਆ ਅਤੇ ਜਿੰਨੀ ਤੇਜ਼ੀ ਨਾਲ ਹੋ ਸਕਿਆ, ਸਮੁੰਦਰੀ ਕੰਢੇ ਵੱਲ ਵਧਿਆ।





ਪੀਸ਼ੀ ਦਾ ਦਿਲ ਤੇਜ਼ ਧੜਕ ਰਿਹਾ ਸੀ। ਉਸ ਨੇ ਸੋਚਿਆ, ਕਾਸ਼ ਉਹ ਇੰਨਾ ਵੱਡਾ – 10 ਮੀਟਰ ਲੰਬਾ ਅਤੇ 900 ਕਿਲੋਗ੍ਰਾਮ ਤੋਂ ਵੀ ਵੱਧ ਭਾਰਾ ਨਾ ਹੁੰਦਾ! ਉਸ ਨੂੰ ਜਲਦੀ ਹਸਪਤਾਲ ਪਹੁੰਚਣ ਦੀ ਲੋੜ ਸੀ। ਤੇਜ਼! ਉਸ ਦਾ ਜਿਊਣਾ ਇਸੇ ਉੱਤੇ ਨਿਰਭਰ ਕਰਦਾ ਸੀ।

ਫਿਰ ਉਸ ਨੇ ਸਮੁੰਦਰ ਦੇ ਕੰਢੇ ‘ਤੇ ਲਾਈਟਹਾਊਸ ਵੇਖਿਆ। ਉਸ ਨੇ ਖੁਸ਼ੀ-ਖੁਸ਼ੀ ਛਾਲ ਮਾਰੀ! ਪੀਸ਼ੀ ਹਸਪਤਾਲ, ਕੁਦਰਤ ਦੇ ਹਸਪਤਾਲ ਪਹੁੰਚ ਗਿਆ ਸੀ। ਮੱਛੀਆਂ ਦਾ ਇੱਕ ਵੱਡਾ ਝੁੰਡ ਤੁਰੰਤ ਉਸ ਦੇ ਦੁਆਲੇ ਤੈਰਨ ਲੱਗਾ। ਉਹੀ ਮੱਛੀਆਂ ਜਿਹੜੀਆਂ ਉਸ ਨੇ ਕਦੀ ਖਾਧੀਆਂ ਸਨ, ਹੁਣ ਉਸ ਦੀਆਂ ਨਰਸਾਂ ਸਨ।

ਉਹਨਾਂ ਨੇ ਉਸਦੇ ਪੇਟ ਵਿਚਲਾ ਡੂੰਘਾ ਜ਼ਖ਼ਮ ਸਾਫ਼ ਕੀਤਾ। ‘ਸਫਾਈ ਕਰਨ ਵਾਲੀ ਮੱਛੀ’ ਨੇ ਚਮੜੀ ਦੇ ਫਟੇ ਹੋਏ ਟੁਕੜੇ ਖਾ ਲਏ। ਜਲਦੀ ਹੀ ਪੀਸ਼ੀ ਨੂੰ ਬਿਹਤਰ ਮਹਿਸੂਸ ਹੋਣ ਲੱਗਾ। ਉਸਨੂੰ 5000 ਪ੍ਰਜਾਤੀਆਂ ਵਾਲਾ ਸਮੁੰਦਰੀ ਜੀਵਨ ਵਾਲਾ ਹਿੰਦ ਮਹਾਂਸਾਗਰ ਬਹੁਤ ਵਧੀਆ ਲੱਗਿਆ!

THE END

Click below to follow us:



YouTube

facebook

